

There are no translations available.



Санаи 12 майи соли 2018 дар Кохи Борбад Асосгузори сулҳу ваҳдати миллӣ — Пешвои миллат, Президенти Ҷумҳурии Тоҷикистон мухтарам Эмомалӣ Раҳмон дар арафаи моҳи шарифи Рамазон бо масъулини мақомоти марказӣ ва маҳаллии ҳокимияти давлатӣ, намояндагони фаъоли соҳаҳои иҷтимоӣ, олимон, зиёиёни эҷодкор ва ходимони дин мулоқот карданд.

Нахуст Сарвари давлат ҳамаи иштирокчиёни мулоқот ва кулли мардуми кишварро бо фарорасии айёми раҳмату мағфират шодбош гуфта, дар бораи фазилатҳои нақви моҳи шарифи Рамазон андешаронӣ карданд. Таъкид гардид, ки моҳи Рамазон ба сифати яке аз рухҳои дини мубини ислом имтиҳони нафсу ҳисми саркаши инсонӣ буда, одамонро ба сабру таҳаммул, эҳтироми яқдигар, раҳму шафқат ва кумак намудан ба эҳтиҷмандону камбизоатон ҳидоят месозад.

Дар ҷараёни мулоқот Президенти мамлакат мухтарам Эмомалӣ Раҳмон диққати иштирокчиёноро ба вазъи зудтағйирёбандаи ҷомеаи ҷаҳонӣ, вазъи мураккаби сиёсӣ дар баъзе кишварҳои олам, ҳолати дастрасии аҳолии сайёра ба неъматҳои моддӣ ва сарватҳои табиӣ, таъсири тағйирёбии иқлим ва низоъҳои соҳаҳои охир ба таҳаққули дунёи маънавӣ инсоният, инчунин дигар масъалаҳои мубрами рӯз ҷалб карданд.

Аз ҷумла, оид ба талошҳои тадбирҳои Ҷумҳурии Тоҷикистон дар арсаи байналмилалӣ дар самти ҳалли мушкилоти оби ошомиданӣ сухан ронда, Сарвари давлат мухтарам Эмомалӣ Раҳмон таъкид доштанд, ки “ҳар сол танҳо бо сабаби норасоии оби тозаи ошомиданӣ як миллиону 400 ҳазор кӯдак азият кашида, ҳар дақиқа як кӯдаки навод аз беморӣҳои сироятии воҳаста ба норасоии оби тоза ва муҳити пок ба ҳалокат мерасад. Ҳамасола аз шумораи умумии аҳолии сайёра бо сабаби норасоии об 3 миллиону 400 ҳазор нафар вафот карда, 31 фоизи муассисаҳои таҳсилоти умумии ҷаҳон ба оби тоза дастрасӣ надоранд. Гайр аз ин, қариб 800 миллион нафар аҳолии сайёра аз норасоии

гизо азият кашида, як миллиард нафар кӯдакон дар шароити кашшоқӣ зиндагӣ мекунанд ва бо хамин иллат ҳар сол 22 ҳазор нафар кӯдак вафот мекунад.

Вобаста ба вазъи ноороми сиёсӣ дар кишварҳои ҷангзадаи олам Сарвари давлат мухтарам Эмомалӣ Раҳмон таъкид доштанд, ки вазъияти низоҳат ҳассосу ноороми ҷаҳон мову шуморо водор мекунад, ки нисбат ба ҳар вақти дигар зиёда хушӯр бошем, дар гафлат намонем, манфиату зарари худро дар гуфтору амали ҳеш дуруст дарк кунем, ба кадрӣ бузургтарин неъмату дастовардҳои зиндагӣ — истиқлолиятро озодӣ, соҳибватаниву соҳибдавлатӣ, сулҳу оромӣ ва ваҳдати миллӣ расем.

Дар чамъомади хамонрӯза бо масъулини мақомоти марказӣ ва маҳаллии ҳокимияти давлатӣ, намояндагони фаъоли соҳаҳои иҷтимоӣ, олимон, зиёиёни эҷодкор ва ходимони дин Пешвои миллат бори дигар оид ба зарурати қабули қонунҳои Чумхурии Тоҷикистон “Дар бораи масъулияти падару модар дар таълиму тарбияи фарзанд” ва “Дар бораи танзими анъана ва ҷашну маросимҳо дар Чумхурии Тоҷикистон” андешаронӣ карда, аз аҳли ҷомеаи кишвар роҳи муқаррароти қонунҳоро талаб намуданд.

Баъди суханронии пурмухтавои Асосгузори сулҳу ваҳдати миллӣ — Пешвои миллат, Президенти Ҷумҳурии Тоҷикистон мухтарам Эмомалӣ Раҳмон Прокурори генералии Ҷумҳурии Тоҷикистон Юсуф Раҳмон оид ба таъмини волоияти қонун, Вазири қорҳои дохилӣ Рамазон Раҳимзода дар бораи вазъи пешгирии ҷинояту ҷинояткорӣ, Раиси Кумитаи давлатии амнияти миллӣ Саймумин Ятимов оид ба таъмини амнияти давлату миллат, Вазири тандурустӣ ва ҳифзи иҷтимоии аҳолии Ҷумҳурии Тоҷикистон Насим Олимзода оид ба ҳифзи солимии ҷомеа гузориш доданд.

Сарвари давлат ба Ҳукумати Ҷумҳурии Тоҷикистон, Дастгоҳи иҷроияи Президенти Ҷумҳурии Тоҷикистон, Прокуратураи генералӣ, Вазорати корҳои дохилӣ, Кумитаи давлатии амнияти миллӣ ва Вазорати тандурустӣ ва ҳифзи иҷтимоии аҳолии Ҷумҳурии Тоҷикистон дастур доданд, ки барои иҷрои супоришҳои дар мулоқот зикргардида, ба ҳри таъмини волоияти қонун, пешгирии ҳамагуна ҷинояткорӣ қонуншиканиҳо, ҳифзи муқаддасоти миллӣ, боло гузоштани манфиати давлат, дуруст ба роҳ мондани таҳхис табот, таъмиру тармим ва бунёди муассисаҳои тандурустӣ, махсусан марказҳои саломатӣ, бунгоҳҳои тиббӣ, дар байни аҳолии қорҳои тарғиботию таҳвикоти баранд ва тадбирҳои мушаххасу саривактӣ андешанд.

Супоришҳои дигар ба масъулини мақомоти марказӣ ва маҳаллии ҳокимияти давлатӣ оид

ба таълиму тарбияи насли наврас дар роҳи ҳештаншиносию ватанпарастӣ, бунёди муассисаҳои муосири таълимӣ, китобхонаву ҳаммомҳо бо сартарошхонаву кошонаи хусн, боғу гулгаштҳо ва ҷойҳои сайру истирохати оммавӣ, корхонаҳои истехсолӣ, аз ҷумла коргоҳҳои дӯзандагӣ, истехсоли маснуоти хунароҳи мардумӣ дар ҳар як ҷамоату деҳоти кишвар, бо оби босифати ошомиданӣ таъмин намудани аҳолии деҳаҳо, таъмири роҳи байни деҳаҳо, риояи қонунҳои Ҷумҳурии Тоҷикистон “Дар бораи масъулияти падару модар дар таълиму тарбияи фарзанд” ва “Дар бораи танзими анъана ва ҷашну маросимҳо дар Ҷумҳурии Тоҷикистон” дода шуданд.

Дар мулоқот ҳамчунин чанд тан аз олимон, зиёиён, ходимони дин, соҳибкорон аз вилояти Мухтори Кӯхистони Бадахшон, вилоятҳои Хатлону Сугд, шаҳри Дашанбе ва ноҳияи Рашт баромад карда, нисбат ба ҳадафҳои арзишманди Роҳбарияти давлату Ҳукумати кишвар, ташаббусҳои ҷаҳонии Пешвои миллат дар сатҳи байналмилалӣ оид ба ҳалли мушкилоти оби ошомиданӣ, дастгирии Ҳукумати кишвар оид ба рушди соҳибкорӣ дар мамлакат, иҷрои ҳатмии қонуну қарорҳои давлатӣ, инчунин дигар масъалаҳои мубрами ҷомеа андешаронӣ қарданд.

Баъди муҳокимаи ғурраи масъалаҳои мулоқот Сарвари давлат мухтарам Эмомалӣ Раҳмон аз аҳли ҷомеаи кишвар даъват ба амал оварданд, ки бо риояи анъанаҳои нақуи аҷдодӣ ба масъалаи аҷноми тадбирҳои созандагӣю бунёдкорӣ, дуруст ташкил ва ба роҳ мондани маросими адои ҳаҷ, иҷрои тадбирҳои ҳайру савоб, дароз қардани дасти саҳо ба эҳтиёҷмандон, ятимону қамбизоатон, ғамхорӣ нисбат ба падару модар, хоҳару бародарони ҳеш, таваҷҷуҳи махсус диҳанд.

Дар охир Президенти мамлакат мухтарам Эмомалӣ Раҳмон бо итминон иброз доштанд, ки ҳар фарди бонангу номуси миллат минбаъд низ ба ҳотири ободиву пешрафти Ватани азизамон, ҳаёти осоиштаи мардум, таҳкими сулҳу субот, ваҳдати миллӣ ва истикболи арзандаи ҷашни сисолагии Истиклолияти давлатии Тоҷикистони маҳбубамон саъю талош хоҳад қард.

[АМИТ "Ховар"](#)